

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

देवेन्द्र शर्मा ने किया पंतनगर के शोध केन्द्रों का भ्रमण

पंतनगर। 18 नवम्बर, 2018। पंतनगर विश्वविद्यालय के स्थापना दिवस के कार्यक्रमों में मुख्य अतिथि के रूप में उपस्थित रहे कृषि विश्लेषक एवं कृषि पत्रकार, श्री देवेन्द्र शर्मा, को विश्वविद्यालय के कुलपति, डा. तेज प्रताप, ने आज प्रातः विश्वविद्यालय के विभिन्न शोध केन्द्रों का भ्रमण कराया। भ्रमण की शुरुआत उद्यान अनुसंधान केन्द्र, पत्थरचट्टा से की गयी जहां पर उन्हें केले, अमरुद, चीकू, लीची, आम इत्यादि फसलों के विभिन्न परीक्षणों के साथ-साथ उनकी वानस्पतिक वृद्धि हेतु तैयार की जा रही पौधों की जानकारी दी गयी। तत्पश्चात उन्होंने विश्वविद्यालय फार्म, सब्जी अनुसंधान केन्द्र, प्रजनक बीज उत्पादन केन्द्र, मॉडल उद्यान केन्द्र, मशरूम अनुसंधान एवं प्रशिक्षण केन्द्र तथा नॉर्मन ई बोरलॉग फसल अनुसंधान केन्द्रों पर विभिन्न फसलों, बीजों, मशरूम प्रजातियों इत्यादि के प्रक्षेत्रों, पॉलीहाउस व झोपड़ियों में लगे परीक्षणों को देखा। इनके बाद कुलपति ने श्री शर्मा को नगला स्थित शैक्षणिक डेरी फार्म एवं शैक्षणिक कुक्कुट फार्म का भी अवलोकन कराया जहां पर साहीवाल गाय व उत्तरा कुक्कुट में उन्होंने विशेष रूचि दिखाई। वहां से वापस आते समय श्री शर्मा को मॉडल मधुमक्खीपालन अनुसंधान एवं प्रशिक्षण केन्द्र का भी अवलोकन कराया गया, जहां उन्हें डंक-रहित मधुमक्खी के साथ-साथ अन्य मधुमक्खियों के पालन की तकनीक व उनके विभिन्न उत्पादों की जानकारी प्रदान की गयी।

भ्रमण के दौरान निदेशक शोध, डा. एस.एन. तिवारी एवं संयुक्त निदेशक शोध, डा. डी.वी. सिंह के साथ विभिन्न शोध केन्द्रों के संयुक्त/सह निदेशक व वरिष्ठ वैज्ञानिक उपस्थित थे, जिन्होंने अपने-अपने केन्द्रों एवं विषयों से संबंधित जानकारियों श्री देवेन्द्र शर्मा को दी।



उद्यान अनुसंधान केन्द्र में भ्रमण करते कुलपति डा. तेज प्रताप, कृषि विश्लेषक श्री देवेन्द्र शर्मा, के साथ निदेशक शोध डा. एस.एन. तिवारी, केन्द्र के संयुक्त निदेशक डा. ए.के. सिंह, एवं अन्य वैज्ञानिक।